

# मोदी आज पूर्वांचल से करेंगे लोकसभा चुनाव का शंखनाद उसी दिन काशी और गोरखपुर का करेंगे दौरा

लखनऊ

प्रधानमंत्री नरेंद्र मोदी सात जुलाई को गोरखपुर और वाराणसी से प्रदेश में लोकसभा चुनाव के प्रचार अभियान का शंखनाद करेंगे। मोदी सात और आठ जुलाई को दो दिन में छत्तीसगढ़, उत्तर प्रदेश, तेलंगाना और राजस्थान का दौरा करेंगे।

छत्तीसगढ़ और राजस्थान में इस वर्ष होने वाले विधानसभा चुनाव के मद्देनजर प्रधानमंत्री मानसून के मौसम में रैलियों को संबोधित कर वहां सत्तारूढ़ कांग्रेस सरकारों पर आरोपों का बौछार कर करेंगे। वहीं केंद्र सरकार की ओर से हज़ारों करोड़ रुपये की परियोजनाओं की सौगात भी देंगे। मोदी चार राज्यों के दौरे में करीब 50,000 करोड़ रुपये की विभिन्न परियोजनाओं का लोकार्पण और शिलान्यास करेंगे।

मोदी सरकार के नौ वर्ष का कार्यकाल पूरा होने के उपलक्ष्य में

चलाए जा रहे महाजनसंपर्क अभियान से ही भाजपा पूरी तरह चुनावी मोड में आ गई है। मोदी ने प्रदेश में चुनावी अभियान के आगाज के लिए मुख्यमंत्री योगी आदित्यनाथ के

निर्वाचन क्षेत्र गोरखपुर और स्वयं के संसदीय क्षेत्र वाराणसी को चुना है। पूर्वांचल 2019 में पूर्वांचल की आजगमद, गाजीपुर, घोसी, जौनपुर, श्रावस्ती, अंबेडकर नगर, लालगंज सीट पर सपा-बसपा गठबंधन ने चुनाव जीता था। भाजपा ने लोकसभा चुनाव 2024 में सभी 80 सीटें जीतने का लक्ष्य रखा है। जानकारों का मानना है कि आगामी लोकसभा चुनाव के मद्देनजर पूर्वांचल भाजपा के लिए सबसे महत्वपूर्ण हैं। मोदी एक ही दिन में पूर्वांचल की



राजनीति के दो प्रमुख केंद्र गोरखपुर और वाराणसी से पूरे पूर्वांचल को साधेंगे। गीताप्रस गोरखपुर में होने वाले कार्यक्रम से सांस्कृतिक राष्ट्रवाद के एजेंडे को धार

देंगे। वहीं वाराणसी में कार्यकर्ताओं को लोकसभा चुनाव में जीत का मंत्र बताएंगे। प्रधानमंत्री मोदी 7 जुलाई दोपहर करीब 2:30 बजे गोरखपुर पहुंचेंगे। प्रधानमंत्री गोरखपुर में गीता प्रस के शताब्दी समारोह के समापन कार्यक्रम में शामिल होंगे। वे चित्रमय शिव पुराण ग्रंथ का विमोचन करेंगे। प्रधानमंत्री गीता प्रस में लीला चित्र मंदिर भी जाएंगे। गोरखपुर-लखनऊ और जोधपुर-अहमदाबाद (साबरमती) को जोड़ने वाली दो वंदे भारत ट्रेनों को

झंडी दिखाकर रवाना करेंगे। गोरखपुर-लखनऊ वंदे भारत एक्सप्रेस अयोध्या से होकर गुजरेगी। इससे पर्यटन को भी बढ़ावा मिलेगा। जोधपुर-साबरमती वंदे भारत एक्सप्रेस जोधपुर, आबू रोड, अहमदाबाद प्रमुख शहरों से होकर गुजरेगी। गोरखपुर रेलवे स्टेशन पर विश्वस्तरीय यात्री सुविधाएं मुहैया कराने के लिए 498 करोड़ रुपये की लागत से होने वाले पुनर्विकास कार्य की आधारशिला रखेंगे।

मोदी शाम 5 बजे वाराणसी पहुंचेंगे। वाराणसी में 12,100 करोड़ रुपये से अधिक की विभिन्न विकास परियोजनाओं का उद्घाटन और शिलान्यास करेंगे। पंडित दीनदयाल उपाध्याय जंक्शन-सोन नगर रेलवे लाइन के बीच समर्पित फ्रेट कॉरिडोर का उद्घाटन करेंगे। प्रधानमंत्री पंडित दीनदयाल उपाध्याय जंक्शन-सोन नगर रेलवे लाइन के बीच समर्पित फ्रेट कॉरिडोर का लोकार्पण करेंगे।

## योगी ने डॉ. श्यामा प्रसाद की जयंती पर अर्पित की श्रद्धांजलि

लखनऊ। उत्तरप्रदेश के मुख्यमंत्री योगी आदित्यनाथ ने गुरुवार को डॉ. श्यामा प्रसाद मुखर्जी की जयंती पर उन्हें श्रद्धांजलि दी और कहा कि पूरा राष्ट्र उनके प्रति सदैव कृतज्ञ रहेगा।

उन्होंने ट्वीट किया कि महान स्वतंत्रता संग्राम सेनानी, भारतीय जनसंघ के संस्थापक अध्यक्ष डॉ. श्यामा प्रसाद मुखर्जी की जयंती पर उन्हें विनम्र श्रद्धांजलि।

भारत के लिए उन्होंने जो संकल्प लिए थे वे सभी एक-एक कर पूर्ण हो रहे हैं। मां भारती की सेवा में उनके बलिदान के लिए यह राष्ट्र सदा कृतज्ञ रहेगा।

इस मौके पर उनके साथ उप मुख्यमंत्री ब्रजेश पाठक, कैबिनेट मंत्री स्वतंत्र देव सिंह, भाजपा के प्रदेश अध्यक्ष भूपेंद्र सिंह चौधरी सहित कई अन्य भाजपा नेता मौजूद थे।

## यूपी कैबिनेट मंजूरी के बाद शासनादेश जारी 50 एकड़ से अधिक क्षेत्रफल होने पर खेती की जमीन पर बन सकेगी टाउनशिप

लखनऊ

छोटे शहरों के सुनियोजित विकास के उद्देश्य से सरकार द्वारा तैयार उग्र टाउनशिप नीति, 2023 को लागू कर दिया है। अपर मुख्य सचिव आवास नितिन रमेश गोकर्ण ने बुधवार को इस नीति को लागू करने के संबंध में शासनादेश जारी कर दिया है।

इस नीति के मुताबिक 50 एकड़ से अधिक क्षेत्रफल होने पर खेती की जमीन पर भी टाउनशिप लाने की अनुमति दी जा सकेगी। इसके अलावा नीति के कई तरह के प्रावधान किए गए हैं। शासन की ओर से जारी शासनादेश के मुताबिक नीति के तहत शुरू होने वाली टाउनशिप

में मानमाने तरीके से भू-उपयोग नहीं बदला जा सकेगा। अलवत्ता टाउनशिप का क्षेत्रफल 50 एकड़ से कम होने पर मास्टर प्लान में केवल आवासीय उपयोग की अनुमति दी जाएगी। इससे अधिक क्षेत्रफल होने पर खेती की जमीन पर टाउनशिप लाने की अनुमति दी जाएगी।

नई नीति में दो लाख से कम आबादी वाले शहरों में 12.5 एकड़ व दो लाख से अधिक आबादी वाले शहरों में 25 एकड़ में टाउनशिप लाने की अनुमति दी गई है। अर्बन मास ट्रांजिट कॉरिडोर के साथ और ऐसे क्षेत्रों जहां विकास के नए ग्रोथ सेंटर हैं उसे प्रोत्साहित किया जाएगा।

## प्रधानमंत्री मोदी की सभा के चलते आज वाराणसी में रहेगा रूट डायवर्जन

वाराणसी

वाजिदपुर में सात जुलाई को प्रधानमंत्री नरेंद्र मोदी की जनसभा प्रस्तावित है। इसके मद्देनजर कमिश्नरेंट की ट्रैफिक पुलिस की ओर से रूट डायवर्जन प्लान लागू किया गया है। डीसीपी ट्रैफिक प्रबल प्रताप सिंह ने बताया कि शुरुवार की सुबह 10 बजे से कार्यक्रम समाप्त होने तक रूट डायवर्जन प्लान लागू रहेगा। आमजन से अपील है कि वह डायवर्जन प्लान का पालन कर यातायात व्यवस्था सुचारु बनाए रखने में सहयोग करें।

गाजीपुर, आजगमद, मऊ और विधानसभा क्षेत्र अजगरा से आने वाली बसों व अन्य वाहनों को रिंग रोड के माध्यम

से वाजिदपुर कार्यक्रम स्थल से 300 मीटर की दूरी पर हरिहरपुर के पास बाई लेन में खड़ा कराया जाएगा। रैली के अतिरिक्त किसी भी वाहन को सुबह 10 बजे से संध्या अंडरपास, आजगमद अंडरपास और सिंधौरा अंडरपास से रिंग रोड का उपयोग नहीं करने दिया जाएगा। प्रयागराज, मिर्जापुर और भदोही जाने वाले छोटे वाहन शहर के अंदर प्रवेश कर अपने गंतव्य की ओर जा सकेंगे।

जौनपुर और पिंडरा विधानसभा क्षेत्र से आने वाली बसों व अन्य वाहनों को हरहुआ ओवरब्रिज के नीचे से भेजा जाएगा। यह वाहन चौराहे से 300 मीटर पहले बाएं मुड़ कर पंचक्रोशी मार्ग पर किनारे खड़े

किए जाएंगे। यह क्षेत्र सेक्टर द्वितीय में रखा गया है। एयरपोर्ट से आने वाले छोटे वाहन हरहुआ पुल के ऊपर से वीवीआईपी आगमन के आधे घंटे बाद शहर के अंदर प्रवेश कर सकेंगे।

प्रयागराज, भदोही, मिर्जापुर, चंदौली और रोहनिया विधानसभा क्षेत्र से आने वाली बसों व अन्य वाहनों को हरहुआ चौराहे से यू-टर्न कराकर राजतालाब की तरफ जाने वाली रिंग रोड की सिंगल लेन पर बाई तरफ खड़ा कराया जाएगा। रैली के अतिरिक्त किसी भी वाहन को सुबह 10 बजे से रविवार बाईपास से रिंग रोड का प्रयोग नहीं करने दिया जाएगा। छोटे वाहन शहर के अंदर प्रवेश कर अपने गंतव्य की ओर जा सकेंगे।

## मुरादाबाद कोषागार को उग्र में पहला स्थान मिला

मुरादाबाद। जिलाधिकारी शैलेंद्र कुमार सिंह ने यहां बताया कि मुरादाबाद कोषागार को उत्तर प्रदेश में पहला स्थान मिला है। अलग-अलग बिंदुओं पर प्रदेश भर के कोषागारों की रैंकिंग कराई गई थी, जिसमें मुरादाबाद कोषागारों को 150 अंक मिले। जिलाधिकारी शैलेंद्र कुमार सिंह ने इस कामयाबी का श्रेय कोषागार में तैनात कर्मचारियों को दिया। उन्होंने कहा कि अधिकारियों और कर्मचारियों की मेहनत से ही कोषागार को पहला स्थान हासिल हो सका है। प्रधान महालेखाकार प्रयागराज द्वारा पिछले दिनों पहली बार नौ बिंदुओं बिल पेमेंट, ट्रांजेक्शन विद आरबीआई, पेंशन डिसबर्समेंट, सब मिशन ऑफ एकाउंट टू एजी अविड पर रैंकिंग करवाई थी।

## गुजरात की तर्ज पर यूपी में भी बनेगा राज्य खेल प्राधिकरण, प्रस्ताव को कैबिनेट में ले जाने की तैयारी

लखनऊ

प्रदेश में खिलाड़ियों को बेहतर सुविधा मुहैया कराने के लिए सरकार बहुत जल्द ही गुजरात की तर्ज पर उग्र खेल प्राधिकरण का गठन करने जा रही है। यह प्राधिकरण स्वतंत्र इकाई होगी। इसके लिए खेल विभाग ने प्रस्ताव तैयार कर लिया है। इसे जल्द ही कैबिनेट में रखा जाएगा। यहां से मंजूरी मिलने के साथ ही प्राधिकरण के गठन की कार्यवाही शुरू की जाएगी। प्राधिकरण में निदेशक से लेकर सचिव तक सभी पदों पर खेल क्षेत्र के अनुभवी को ही तैनात किए जाने का प्रस्ताव है। अब तक गुजरात में ही राज्य

स्तर पर खेल प्राधिकरण है। ऐसे में राज्य खेल प्राधिकरण गठन करने वाला यूपी देश का दूसरा राज्य बन जाएगा।

बता दें कि इस समय प्रदेश में शासन के अलावा खेल निदेशालय के माध्यम से ही सभी खेल व खिलाड़ियों को प्रोत्साहित करने के संबंधित कार्यक्रमों का संचालन किया जा रहा है। वहीं, अब सरकार का मानना है कि प्रदेश में खेल के विकास के लिए एक स्वतंत्र इकाई का होना जरूरी है। ताकि खिलाड़ियों को प्रोत्साहित करने के साथ ही उन्हें बेहतर अवस्थापना सुविधा मुहैया कराई जा सके।

दरअसल पिछले दिनों मुख्यमंत्री के साथ हुई बैठक में ही अपर मुख्य सचिव नवीन

सहलग ने यूपी में भी राज्य खेल प्राधिकरण बनाने का प्रस्ताव रखा था। इसपर मुख्यमंत्री ने सैद्धांतिक सहमति दे दी है। इसी आधार पर खेल विभाग द्वारा खेल प्राधिकरण के गठन का प्रस्ताव तैयार किया है। प्राधिकरण कैसे काम करेगा, इसके लेकर भी विशेषज्ञों से राय लेकर ड्राफ्ट तैयार करने का काम शुरू कर दिया गया है। सूत्रों के मुताबिक जल्द ही प्राधिकरण के गठन से संबंधित प्रस्ताव को कैबिनेट में रखकर मंजूरी दिलाई जाएगी। इसके बाद प्राधिकरण के गठन की प्रक्रिया शुरू कर दी जाएगी।

अनुभवी खिलाड़ियों के हाथ में होगी कमान प्रस्ताव के मुताबिक खेल प्राधिकरण की कमान किसी

आईएसएस या किसी दूसरे संवर्ग के अधिकारियों के हाथ में नहीं होगी। बल्कि इसके निदेशक व सचिव लेकर अन्य उच्च पदों पर खेल क्षेत्र के अनुभवी लोगों की ही तैनाती की जाएगी।

ये होगा फायदा-सरकार का मानना है कि खेल प्राधिकरण के गठन से खिलाड़ियों को जहां आधुनिक उपकरण, बेहतर खान-पान, प्रशिक्षण, स्पोर्ट्स मैडिसिन सेंटर जैसे तमाम उच्च स्तरीय सुविधाएं मिलेंगी, वहीं लखनऊ, सैफई और गोरखपुर स्पोर्ट्स कॉलेजों को प्राधिकरण से जोड़कर उसके सुविधाओं में इजाजा किया जा सकेगा। इसके अलावा खेल प्रतियोगिताओं के आयोजन के लिए सरकार पर निर्भरता से मुक्ति मिलेगी।

## खास खबरें

### सारस को बचाया कुत्तों से तो बन गया दोस्त, पीछे-पीछे घर तक चला आया



आजमगढ़। हाल ही में प्रदेश भर में यूपी के राजकीय पक्षी सारस की गिनती हुई। आजमगढ़ में भी हुई। उस समय जिले में कार्यरत वन कर्मियों द्वारा ताल-तलैया की खाक छानी गई लेकिन सारस पक्षी के दर्शन भी नहीं हुए। इसके बाद वन विभाग द्वारा जनपद को सारस पक्षी विहीन होने की रिपोर्ट शासन को भेज दी गई। लेकिन बुधवार को सगड़ौ तहसील में सारस भी दिखा। इतना ही नहीं सारस को जब कुत्तों ने घेर लिया तो एक स्थानीय निवासी निखिल ने उसे कुत्तों के हमले से बचाया। सारस भी अपने रक्षक को पहचान कर उसके पीछे-पीछे चल दिया।

विशाल सारस को यों निखिल के पीछे चलते देख पूरा गांव हैरान रह गया। यह खबर जैसे ही गांव वालों को पता चली निखिल के दरवाजे पर गांव के लोगों की भीड़ जमा हो गई। क्षेत्र में इस विशालकाय पक्षी के पहुंचने की खबर फैली और तमाम क्षेत्रवासी इस अजूबे दृश्य को देखने के लिए कपसा गांव पहुंच गए।

आजमगढ़ से लगभग 16 किलोमीटर दूर मंदुरी एयरपोर्ट क्षेत्र के कपसा गांव के निवासी स्वर्गीय पारस दुबे के पुत्र निखिल सूरत में प्राइवेट नौकरी करते हैं। 10 दिन पहले वह गांव लौटे थे। बुधवार की सुबह करीब पांच बजे वह नौदें खुलने पर घर से बाहर निकले। इस दौरान घर के पीछे कुत्तों के लगातार भौंकने पर वहां गए और देखा कि खेत में विशालकाय सारस पक्षी को आवारा कुत्तों ने घेर रखा था। यह देख देख निखिल उस ओर दौड़ पड़े और किसी तरह सारस पक्षी को कुत्तों से बचाने में कामयाब रहे। खेत में मौजूद इस विशाल पक्षी को देखने के लिए उन्होंने गांव के लोगों को आवाज दी और देखते ही देखते वहां काफी संख्या में लोग जुट गए। इस पक्षी के बारे में पुलिस और वन विभाग को सूचना दी गई। कुछ समय बाद मौके पर पहुंचे 112 नंबर पुलिस सेवा में तैनात पुलिसकर्मी ने इस पक्षी के बारे में फोन पर संबंधित लोगों को जानकारी दी।

## अब कभी बूढ़ा नहीं होगा इंसान! चीन के वैज्ञानिक का चौंकाने वाला दावा

दुनिया में ज्यादातर लोगों की चाहत होती है कि उनकी उम्र तेजी से न बढ़े और वो जल्दी बूढ़ा न हों। लोग चाहते हैं कि वह हमेशा जवान और फुर्तिला रहें। ज्यादातर लोग अपनी बढ़ती उम्र की वजह से परेशान रहते हैं, क्योंकि वह बूढ़ा नहीं होना चाहते हैं। अब इस बीच चीन के एक वैज्ञानिक ने दावा किया है कि उसने एक खोज की है, जिससे इंसान की बढ़ती उम्र को रोक जा सकता है।

इस खोज से इंसान को बूढ़ा होने से बचाया जा सकता है। वैज्ञानिक ने खुलासा करते हुए कहा है कि उसने साल 2018 में पहला जीन-एडिटेड बच्चा बना दिया था। इस चीनी वैज्ञानिक का नाम है जियानकुई है। एक मीडिया रिपोर्ट में बताया गया है कि जियानकुई को अवैध चिकित्सा पद्धतियों की वजह से तीन साल की जेल भी हो चुकी है। आइए जानते हैं कि आखिर चीन के वैज्ञानिक हे जियानकुई ने क्या खोज की है

जेल से बाहर आने के बाद हे जियानकुई ने स्वास्थ्य विशेषज्ञों को



चौंका दिया। उन्होंने बीजिंग में एक रिसर्च प्रयोगशाला खोलने की घोषणा की है। जियानकुई ने जीन थैरेपी के जरिए दुर्लभ बीमारियों के इलाज पर ध्यान दे रहे हैं। उनके नए रिसर्च प्रस्ताव पर विवाद शुरू हो गया है। विशेषज्ञों का कहना है कि यह भी जियानकुई के पहले काम जैसा है। जियानकुई के रिसर्च की आलोचना हो रही है। उन्होंने चीन में तेजी से बढ़ रहे लोगों को लेकर लिखा है कि बूढ़े लोगों की आबादी का सामाजिक, आर्थिक मुद्दा और चिकित्सा प्रणाली पर गंभीर दबाव है। उनका कहना है कि इससे चीन की बूढ़ी हो रही आबादी की समस्या को दूर किया जा सकता है। जियानकुई के प्रस्ताव में कहा गया है कि किसी

## खबरम्

### मरी हुई व्हेल में मिला 44 करोड़ का फ्लोटिंग गोल्ड

अटलांटिक महासागर में अफ्रीकी तट के पास स्थित केनरी द्वीप समूह में नोगेल्स समुद्र तट पर मिली एक व्हेल व्हेल में वैज्ञानिकों को खजाना हाथ लगा है। उन्हें मृत पाई गई इस व्हेल की आंत में से 44 करोड़ रुपये का फ्लोटिंग गोल्ड मिला है।

लास पालमास विवि में पशु स्वास्थ्य और खाद्य सुरक्षा संस्थान के प्रमुख एंटोनियो फर्नांडीज रोड्रिग ने व्हेल का पोस्टमार्टम किया और पाया कि उसकी मौत पाचन प्रक्रिया के खराब होने की वजह से हुई थी। पोस्टमार्टम के दौरान रोड्रिग को जानवर के आंत के अंदर कुछ कठोर फंसा हुआ मिला। रोड्रिग ने कहा, मैंने जो निकाला वह लगभग 50-60 सेमी व्यास का 9.5 किग्रा वजन का एक पत्थर था। इस दौरान समुद्र की लहरें व्हेल को धो रही थीं। जब मैं समुद्र तट पर लौटा तो मुझे हर कोई देख रहा था लेकिन उन्हें नहीं पता था कि मेरे हाथ में जो था वह एम्बरग्रीस था।

खास खबर एफ्रोडाइट गार्डन में वैज्ञानिक तौर पर रोमांस की अनुभूति को बढ़ाने वाले कई पौधे और फूल लगाए गए हैं।

## इस गार्डन में जाते ही रोमांटिक होने लगते हैं लोग...

दुनिया में कई खूबसूरत गार्डन हैं जिनकी खूबसूरती लोगों को अपनी ओर खींचती है। इनकी अलग-अलग उद्देश्य के लिए अलग-अलग थीम होती है। लेकिन फ्रांस में एक महिला ने एक अनोखा गार्डन बनाया है, जिसकी खासियत जानकर आप हैरान रह जाएंगे। इस गार्डन का नाम ग्रीक गॉडिस ऑफ लव के नाम पर है।

सबसे खास बात है कि इस गार्डन में जाते ही किसी भी शख्स के मन में रोमांस का ख्याल आने लगता है। इसमें जाने के बाद अनरोमांटिक शख्स भी रोमांटिक होने लगता है। महिला ने इरोटिक गार्डन को इस मकसद से बनाया है कि लोगों की फीलिंग को बेडरूम



से बाहर लाया जा सके। महिला अपने मकसद में सफल हो गई है। महिला ने इस गार्डन का नाम एफ्रोडाइट रखा है, जो ग्रीक गॉडिस ऑफ लव, झूटी एंड प्लेजर के नाम पर है। इस गार्डन में काफी मादक खुशबुओं वाले फूलों को लगाया गया है। इसके अंदर महिला कई सिंबलस भी लगाए हैं, जो कामुकता को बढ़ाने वाले हैं।

महिला ने रोमांस के मकसद से इस गार्डन को बनाया है। एफ्रोडाइट गार्डन में वैज्ञानिक तौर पर रोमांस की अनुभूति को बढ़ाने वाले कई पौधे और फूल लगाए गए हैं। इस तरह के कई पौधे लगाने से गार्डन में रोमांटिक माहौल बन जाता है। इस खूबसूरत गार्डन को सोफी कनिटल नाम की डिजाइनर महिला ने तैयार किया है।

### आपका सशिफल 07 जुलाई

<p><b>ज्येश</b> सूँचे दो रा ली लूँ ले लौ अ</p> <p>गहनपन अध्यापन में समय गुजरेगा। ज्ञान-विज्ञान की वृद्धि होगी और सच्यों का साध भी रहेगा। कुछ कार्य भी सिद्ध होंगे। स्वर्ण की धरा दौड़ से यदि बचा हो जाए तो अच्छा है। मित्रवत्ता से समागम का अवसर मिलेगा। अनरुद्ध कार्य संकर हो जाएंगे। धर्म-कर्म के प्रति रूचि जागृत होगी। शुभांक-1-4-6</p>	<p><b>दृष</b> उ उ ए ओ वा वी सूँचे वी</p> <p>गहनपन निर्णय के लिए दृढ़ता से काम लें। कोष में कमी व व्यय की अतिक्रमिता से परेशान होंगे। किसी से नाद-विवाद अग्राह्य कहामुनी होने का भय रहेगा। जलदवाजी में कोई भूल संभव है। कार्य भार बढ़ेंगे। स्थायिक से कार्य करें। कार्यक्षेत्र में तनाव पैदा होगा। समय व्यवकारी सिद्ध होगा। शुभांक-2-5-7</p>
<p><b>सिंधु</b> का की लूँ उ उ छ लौ लौ अ</p> <p>परिश्रम प्रयास से काम बनाने की कोशिश लाभ देगी। प्रयत्न में ना पड़कर काम पर ध्यान दीजिए। कल का परिश्रम आन लाभ देगा। लेन-देन में अस्पष्टता रोक नहीं। स्वास्थ्य लाभ में समय और धन व्यय होगा। अच्छे समय इंतजार करें। काम में प्रथम विचार धारा बनाने रखें। नैतिक दायरे में रहें। शुभांक-3-6-7</p>	<p><b>कर्क</b> ही हूँ हूँ लौ अ दौड़ डे डे</p> <p>परिश्रम प्रयास से काम बनाने की कोशिश लाभ देगी। प्रयत्न में ना पड़कर काम पर ध्यान दीजिए। कल का परिश्रम आन लाभ देगा। लेन-देन में अस्पष्टता रोक नहीं। स्वास्थ्य लाभ में समय और धन व्यय होगा। अच्छे समय इंतजार करें। काम में प्रथम विचार धारा बनाने रखें। नैतिक दायरे में रहें। शुभांक-3-6-7</p>
<p><b>सिंह</b> ग गी लूँ लौ लौ ल ली लूँ लौ</p> <p>अपने काम में सुविधा मिल जाने से प्रगति होगी। नवीन जिम्मेदारी बहने के आसार रहेंगे। यात्रा नूतन रहेगी। अपने काम को प्रथमिकता से दें। आगे बढ़ने के अवसर लाभकारी सिद्ध हो रहे हैं। कार्यक्षेत्र में संतोषजनक सफलता मिलेगी। कल का परिश्रम आज लाभ देगा। साधारण कार्य के लिए दिशु भुश रहेगा। शुभांक-5-8-9</p>	<p><b>कन्या</b> दो वा ली लूँ उ उ ल लौ लौ</p> <p>कुछ पिछले संकट अब ठहर उठा सकते हैं। अपने संबंधों में स्वयं को अतिक्रमिता महसूस करेंगे। आभय कार्य सिद्ध होंगे। निवृत्तजनो के लिए अर्थव्यवस्था हेतु जोड़-तोड़ करना पड़ेगा। सुबे सगात से बचें। सुविधाओं में शन: शन: बाधा आएगी। बहिष् लोभी से कहामुनी के कारण तनाव पैदा हो सकता है। शुभांक-4-7-9</p>
<p><b>तुला</b> र ही लूँ लौ लौ लौ लूँ लौ</p> <p>पूव में किने कार्यों से लाभ मिलेगा। मार्गासक एवं शारीरिक शक्तिरत्न पैदा होगा। अपने हितोपे समझे जाने वाले हो पांगे चोखे नुकसान पूर्वकान की कोशिश करेंगे। अपना काम दृढ़ता से राहगण से पूरा होगा। स्वास्थ्य पर ध्यान दें। प्रातिपदिक कार्य करें। धार्मिक यात्रा का योग है। शुभांक-5-7-9</p>	<p><b>वृश्चिक</b></p> <p>दायव्य जीवन में गधुला बनी रहेगी। कामकाज में आ रही बाधा दूर होगी। चाहेरी और अदरुनी सहयोग मिलता चला जाएगा। पर प्रयत्न में ना पड़कर अपने काम पर ध्यान दीजिए। लेन-देन में आ रही बाधा को दूर करने में सफल होंगे। धार्मिक कार्य में समय और धन व्यय होगा। कारोबारी काम में बाधा बनी रहेगी। शुभांक-2-5-9</p>
<p><b>धनु</b> वै लौ लौ लौ लूँ धा फा ला अ</p> <p>संतोष रखने से सफलता मिलेगी। नौकरी में स्थिति सामान्य हो रहेगी। शैक्षणिक क्षेत्र में उदयोन्नता रहेगी। जीवनसाथी का परामर्श लाभदायक रहेगा। व्यापार व नौकरी में स्थिति अस्थिर रहेगी। कल का परिश्रम आज लाभ देगा। कामकाज में आ रही बाधा दूर होगी। दायव्य जीवन सुखद रहेगा। शुभांक-4-6-8</p>	<p><b>मकर</b></p> <p>मनोरथ सिद्ध होंगे, पूरे मनोयोग से काम में लगे रहें। चाहेरी और अदरुनी सहयोग मिलता चला जाएगा। पर प्रयत्न में ना पड़कर अपने काम पर ध्यान दीजिए। लेन-देन में आ रही बाधा को दूर करने के प्रयास सफल होंगे। धार्मिक कार्य में समय और धन व्यय होगा। कारोबारी काम में बाधा बनी रहेगी। शुभांक-3-5-7-9</p>
<p><b>कुंभ</b> लूँ लौ लौ अ लौ लूँ लौ लौ</p> <p>सुनियोजित तरीके से कार्य आरम्भ करें, सफलता होगी। तथा भी होगा और गुपुने मित्रों का रागागम भी। धर्म कर्म के प्रति रूचि जागृत होगी। श्रेष्ठजन की राहतपुष्टिचिंतन होगा। रक्षा दृष्टि लाभ आज प्राप्त हो सकता है। आयोद-प्रमोद का दिन होगा और व्यावसायिक प्रगति भी होगी। शुभांक-3-6-7</p>	<p><b>मीन</b> दी लूँ लौ लौ लौ लौ वा ली</p> <p>स्वास्थ्य में ताजगी बनी रहने से नई ऊर्जा का संचार होगा। संतोष रखने से सफलता मिलेगी। नौकरी में स्थिति सामान्य हो रहेगी। शैक्षणिक क्षेत्र में उदयोन्नता रहेगी। जीवनसाथी का परामर्श लाभदायक रहेगा। व्यापार व नौकरी में स्थिति अस्थिर रहेगी। शुभ कार्यों का लाभदायक परिणाम होगा। शुभांक-6-9-9</p>